


**СОВЕТ ПОИСЕВСКОГО
СЕЛЬСКОГО ПОСЕЛЕНИЯ АК-
ТАНЫШСКОГО МУНИЦИПАЛЬ-
НОГО РАЙОНА
РЕСПУБЛИКИ ТАТАРСТАН**
423730, село Поисево,
ул.Кирова,дом 2А,Тел. 3-44-51



**ТАТАРСТАН РЕСПУБЛИКАСЫ
АКТАНЫШ МУНИЦИПАЛЬ РАЙ-
ОНЫ ПУЧЫ
АВЫЛ ЖИРЛЕГЕ СОВЕТЫ**
423730, Пучы авылы, Киров ур.,
2А нчы йорт. Тел.3-44-51

РЕШЕНИЕ
16.09.2026г.

КАРАР
№ 11

Актаныш муниципаль районы Пучы авыл жирлеге Советы депутаты статусы турындагы
Нигезләмәне раслау хакында

«Гавами хакимиятнең бердәм системасында жирле үзидарәне оештыруның гомуми принциплары турында» 2025 елның 20 мартындагы 33-ФЗ номерлы Федераль закон, «Татарстан Республикасында жирле үзидарә турында» 2004 елның 24 июлендәге 45-ТРЗ номерлы Татарстан Республикасы Законы, Татарстан Республикасы Актаныш муниципаль районының « Пучы авыл жирлеге» муниципаль берәмлеге Уставы нигезендә Пучы авыл жирлеге Советы

КАРАР ИТТЕ:

1. Пучы авыл жирлеге Советы депутаты статусы турында кушымтада бирелгән Нигезләмәне расларга.
2. Пучы авыл жирлеге Советы карарларын үз көчен югалткан дип танырга:
 - «Актаныш муниципаль районының Пучы авыл жирлеге Советы депутаты статусы турындагы Нигезләмәне раслау хакында» 29.10.2009 ел, № 19;
 - «Актаныш муниципаль районының Пучы авыл жирлеге Советы депутаты статусы турындагы Нигезләмәне раслау хакындагы» карарга үзгәрешләр кертү турында» 19.06.2011ел, №13;
3. Әлеге карарны Татарстан Республикасы рәсми хокукый мәгълүматы порталында (<http://pravo.tatarstan.ru>) бастырып чыгарырга һәм Актаныш муниципаль районының рәсми сайтында «Авыл жирлекләре» бүлегендә урнаштыру юлы белән халыкка житкерергә.
4. Әлеге карарның үтәлешен тикшереп торуны үз җаваплылыгымда калдырам.

Пучы авыл жирлеге башлыгы,
Совет рәисе



А.Р. Гилемов

Татарстан Республикасы
Актаныш муниципаль районы
Пучы авыл җирлеге Советы
16.09.2026 ел № 11 карарына
1 нче кушымта

Татарстан Республикасы Актаныш муниципаль районы Пучы авыл җирлеге Советы
депутаты статусы турында Нигезләмә

Әлеге Нигезләмә Пучы авыл җирлеге Советы депутатының (алга таба - депутат) хокукларын һәм бурычларын билгели, үз вәкаләтләрен башкарганда төп хокукий һәм социаль гарантияләрен күздә тоталар.

1 нче статья. Депутат статусының хокукий нигезе

1. Депутат статусы Россия Федерациясе Конституциясе, федераль законнар, Татарстан Республикасы Конституциясе, Татарстан Республикасы Актаныш муниципаль районы «Пучы авыл җирлеге» муниципаль берәмлегенең Уставы (алга таба — җирлек Уставы) һәм Нигезләмә нигезендә билгеләнә.

2. Депутат булып бермандатлы сайлау округы буенча муниципаль сайлауларда сайланган һәм Пучы авыл җирлеге Советында (алга таба – җирлек Советы) Россия Федерациясе, Татарстан Республикасы законнарында һәм муниципаль норматив хокукий актларда каралган вәкилләк һәм башка вәкаләтләрен гамәлгә ашырырга вәкаләтле Россия Федерациясе гражданы тора.

3. Депутат үз эшчәнлегендә Россия Федерациясе Конституциясенә, федераль законнарга, Татарстан Республикасы Конституциясенә, җирлек Уставына һәм муниципаль норматив хокукий актларга, шулай ук сайлаучыларның мәнфәгатьләренә таяна.

4. Депутатка үз вәкаләтләрен тоткарлыксыз башкару өчен шартлар тәэмин ителә.

5. Депутат үз статусын депутат вәкаләтләрен гамәлгә ашыруга бәйле булмаган эшчәнлек өчен кулланырга хокукы түгел.

2 нче статья. Депутат эшчәнлеген гамәлгә ашыру шартлары

1. Депутатлар, җирлек Уставында билгеләнгән очраклардан тыш, үз вәкаләтләрен даими булмаган нигездә башкаралар, депутат эшчәнлеген төп эш урыны буенча хезмәт һәм хезмәт бурычларын үтәү белән бергә алып баралар.

2. Депутатка үз вәкаләтләрен даими булмаган нигездә гамәлгә ашыру өчен, эш бирүче тарафыннан эш урынын (вазыйфасын) саклап калып, дәвамлылыгы җирлек Уставы белән билгеләнгән чорга эштән азат ителү гарантияләнгән.

3. Җирлек Советының билгеләнгән саныннан депутатларның 10 проценттан артыграгы даими нигездә эшли, ә җирлек Советының саны 10 кешедән кимрәк булса - 1 депутат.

3 нче статья. Депутат вәкаләтләре срогы

1. Депутат вәкаләтләре срогы биш елны тәшкил итә.

2. Депутатның вәкаләтләре ул сайланган көннән башлана һәм яңа чакырылыш җирлек Советының тулы хокукы составта беренче утырышын уздырган көннән туктатыла.

4 нче статья. Депутат статусына бәйлә чикләү, тыюлар

1. Депутатлар Россия Федерациясе сенаторлары, Россия Федерациясе Федераль Жыены Дәүләт Думасы депутатлары, Россия Федерациясе субъектларының закон чыгару органнары депутатлары була алмый, Россия Федерациясенә башка дәүләт вазыйфаларын, Россия Федерациясе субъектларының дәүләт вазыйфаларын, шулай ук дәүләт граждан хезмәте һәм муниципаль хезмәт вазыйфасын биләп тора алмый, моңа «Гавами хакимиятнең бердәм системасында жирле үзидарәне оештыруның гомуми принциплары турында» 2025 елның 20 мартындагы 33-ФЗ номерлы Федераль законда (алга таба - 33-ФЗ номерлы Закон), башка федераль законнарда билгеләнгән очраklar керми.

2. Депутат, 33-ФЗ Законы һәм башка федераль законнар белән билгеләнгән очраklардан тыш, бер үк вакытта башка муниципаль берәмлекнең вәкаләтле органы депутаты яки башка муниципаль берәмлекнең башлыгы вәкаләтләрен башкара алмый.

3. Депутатлар Россия Федерациясенә коррупциягә каршы көрәш турындагы законнары белән билгеләнгән чикләүләренә, тыюларны сакларга, бурычларны үтәргә тиеш.

4. Үз вәкаләтләрен даими нигездә башкаручы депутатлар хокукы түгел:

1) шәхсән яки ышанычлы затлар аша эшмәкәрлек эшчәнлегә белән шөгыльләнәргә;

2) коммерцияле яки коммерцияле булмаган оешма белән идарә итүдә катнашырга, түбәндәге очраklардан тыш:

а) сәяси партия белән идарә итүдә, һөнәри берлек органы, шул исәптән жирле үзидарә органында төзелгән беренчел профсоюз оешмасының сайланулы органы тарафыннан түләүсез нигездә катнашу, башка ижтимагый оешма, торак, торак-төзелеш, гараж кооперативлары съездында (конференциясендә) яисә гомуми жыелышында, күчемсез мөлкәт милекчеләре ширкәтендә катнашу;

б) коммерциячел булмаган оешма белән идарә итүдә түләүсез нигездә катнашу (сәяси партия, һөнәри берлек органы, шул исәптән жирле үзидарә органында төзелгән беренчел һөнәр берлегә оешмасының сайланулы органы белән идарә итүдә катнашудан, башка ижтимагый оешманың, торак, торак-төзелеш, гараж кооперативларының, күчемсез мөлкәт милекчеләре ширкәтенең съездында (конференциясендә) яисә гомуми жыелышында катнашудан тыш) Татарстан Республикасы Законында билгеләнгән тәртиптә Татарстан Республикасы Рәисенә алдан хәбәр итү белән;

в) Россия Федерациясе субъекты муниципаль берәмлекләре советында, муниципаль берәмлекләренә башка берләшмәләрендә, шулай ук аларның идарә органнарында муниципаль берәмлек мәнфәгатьләрен түләүсез нигездә күрсәтү;

г) муниципаль берәмлек исемнән оешманың тулы гамәлгә куючысы вәкаләтләрен гамәлгә ашыру тәртибен яки муниципаль милектәге акцияләргә (устав капиталындагы өлешләргә) идарә итү тәртибен билгеләүче муниципаль хокукый актлар нигезендә муниципаль берәмлекнең идарә органнарында һәм ревизия комиссиясендә муниципаль берәмлек мәнфәгатьләрен түләүсез нигездә күрсәтү;

д) федераль законнарда каралган башка очраklar;

3) укучылык, фәнни һәм башка ижади эшчәнлектән тыш, башка түләүле эшчәнлек белән шөгыльләнәргә. Шулай ук вакытта, әгәр Россия Федерациясенә халыкара шартнамәсендә яисә Россия Федерациясе законнарында башкасы каралмаган булса, мегаллимлек, фәнни һәм башка ижтимагый эшчәнлегә бары тик чит дәүләтләр, халыкара һәм чит ил оешмалары, чит ил гражданны һәм гражданнылыгы булмаган затлар акчалары исәбеннән финанслана алмый;

4) Россия Федерациясенең халыкара шартнамәсендә яисә Россия Федерациясе законнарында башкасы каралмаган булса, идарә органнары, попечительлар яисә күзәтү советлары, чит ил коммерциячел булмаган хөкүмәтнеке булмаган оешмаларының һәм Россия Федерациясе территориясендә аларның структур бүлекчәләренең башка органнары составына керергә.

5. Даими нигездә вәкаләтләрне гамәлгә ашыручы муниципаль вазыйфаларны биләүче затлар гражданлык, административ яки җинаять эше буенча яки административ хокук бозу турындагы эш буенча яклаучы яки вәкил (законлы вәкиллек очрактарыннан тыш) сыйфатында катнаша алмыйлар.

5 нче статья. Депутат вәкаләтләре вакытыннан алда туктатылу

1. Депутат вәкаләтләре түбәндәге очрактарда вакытыннан алда туктатыла:

- 1) үлем;
- 2) үз теләге белән отставкага китү;
- 3) суд тарафыннан хокукка сәләтсез яисә хокукка сәләте чикләнгән дип танылу;
- 4) суд тарафыннан хәбәрсез югалган дип танылу яисә вафат дип игълан ителү;
- 5) аңа карата судның гаепләү карарының законлы көченә керүе;
- 6) Россия Федерациясеннән читкә даими яшәү урынына чыгу;
- 7) Россия Федерациясе гражданлыгы туктатылу яисә чит ил дәүләтенең гражданлыгы булу яки яшәү төре яисә Россия Федерациясе гражданының чит дәүләт территориясендә даими яшәү хокукын раслый торган башка документ булу;
- 8) Җирлек Советы вәкаләтләрен вакытыннан алда туктату;
- 9) хәрби хезмәткә чакыру яисә аны алыштыра торган альтернатив граждан хезмәтенә китү;
- 10) чит ил агенты статусын алу;
- 11) 33-ФЗ номерлы Федераль законда һәм башка федераль законнарда билгеләнгән башка очрактар.

2. Депутатның вәкаләтләре, әгәр ул җирлек Советының барлык утырышларында алты ай рәттән сәбәпсез катнашмаса, җирлек Советы карары белән вакытыннан алда туктатыла.

3. Депутат вәкаләтләрен вакытыннан алда туктату турында җирлек Советы тарафыннан карар кабул ителгән депутат, әлеге карарга карата шикаять белдерү турындагы гариза белән әлеге карар рәсми басылып чыккан көннән алып 10 көн эчендә судка мөрәҗғәгать итәргә хокуклы.

4. Вәкаләтләре җирлек Советының депутат вәкаләтләрен вакытыннан алда туктату турындагы карары нигезендә вакытыннан алда туктатылган депутат, күрсәтелгән карарга суд тәртибендә шикаять биргән очракта, җирлек Советы суд карары законлы көченә кәргәнче җирлек Советы депутатларын өстәмә сайлаулар билгеләү турында карар кабул итәргә хокуклы түгел.

5. Депутат вәкаләтләрен вакытыннан алда туктату турындагы җирлек Советы карары, вәкаләтләрен вакытыннан алда туктату өчен нигез барлыкка килгән көннән алып 30 көннән дә соңга калмыйча кабул ителә, ә әгәр бу нигез җирлек Советы сессияләре арасында барлыкка килсә, - мондый нигез барлыкка килгән көннән соң өч айдан да соңга калмыйча.

6. Әгәр җирлек Советының депутат вәкаләтләрен вакытыннан алда туктату турындагы карары әлеге статьяның 1 өлешендәге 2 пункттың каралган нигездә әлеге статьяның 5 өлешендә каралган срокларда кабул ителмәгән булса, депутат процессуаль законнарда каралган тәртиптә җирлек Советының гамәл кылмавына шикаять белдерү турындагы гариза белән судка мөрәҗғәгать итәргә хокуклы.

7. Татарстан Республикасы Рәисе депутат вәкаләтләрен вакытыннан алда туктату турында гариза белән мөрәҗғәгать иткән очракта, вәкаләтләрен вакытыннан алда туктату

өчен нигез барлыкка килгән көн итеп әлеге гаризаның жирлек советына кергән көне санала.

6 нчы статья. Депутат хокуклары

1. Депутат түбәндәге хокукларга ия:

- 1) жирлек Советында даими комиссияләргә һәм тиешле вазыйфаларга сайларга һәм сайланырга;
- 2) жирлек Советына карау өчен сораулар тәкъдим итәргә;
- 3) жирлек Советы тарафыннан төзелә торган органнарны һәм жирлек Советы тарафыннан сайлана торган (билгеләп куела торган, килештерелә торган) вазыйфаи затларның кандидатураларын формалаштыру мәсьәләләре буенча үз фикерен әйтергә;
- 4) хокукий иҗат инициативасын гамәлгә ашыру тәртибендә жирлек Советы хокукий актлар проектларын кертергә;
- 5) көн тәртибе, тикшерелә торган сорауларның асылы һәм карау тәртибе буенча тәкъдимнәр һәм искәрмәләр кертергә, жирлек Советы карарлары проектларына төзәтмәләр кертергә;
- 6) жирлек Советына хисап бирергә тиешле яки контроль астында булган теләсә кайсы органның яки вазыйфаи затның жирлек Советы утырышында чираттан тыш хисабын яки мәғлүматын тыңлау буенча тәкъдимнәр кертергә;
- 7) жирлек Советы Регламенты белән билгеләнгән тәртиптә фикер алышуда катнашырга;
- 8) үз тәкъдимнәрен нигезләп һәм тавыш бирү мотивлары буенча чыгыш ясарга, белешмәләр бирергә;
- 9) жирлек Советы утырышларында, аның фикеренчә, иҗтимагый әһәмияткә ия булган гражданның мөрәҗәгатьләрен игълан итәргә;
- 10) жирлек Советы тарафыннан төзелә торган органнарның составы (сан ягыннан, персонал яктан) һәм жирлек Советы тарафыннан сайлана торган (билгеләп куела торган, килештерелә торган) вазыйфаи затларның кандидатуралары буенча фикер әйтергә;
- 11) даими комиссияләренң, жирлек Советы сессияләренң беркетмәләре белән танышырга;
- 12) депутат ярдәмчеләренә ия булу.

7 нче статья. Депутатның таныклыгы һәм күкрәк билгесе

1. Депутат шәхесен һәм Пучы авыл жирлеге Советы депутаты вәкаләтләрен раслый торган документ булып торган таныклыкка, шулай ук үз вәкаләтләре чоры дәвамында файдалана торган күкрәк билгесенә ия.

8 нче статья. Депутат эшчәнлеге формалары

1. Депутат эшчәнлегенң формалары булып тора:

- 1) жирлек Советы сессияләре эшендә катнашу;
- 2) жирлек Советының даими комиссиясе эшендә катнашу;
- 3) федераль дәүләт хакимияте органнары, Татарстан Республикасы дәүләт хакимияте органнары, жирле үзидарә органнары вазыйфаи затларына, оештыру-хокукий формаларына, жәмәгать берләшмәләренә жирлек карамагындагы мәсьәләләр буенча мөрәҗәгать итү;
- 4) муниципаль хокукий акт проектын кертү;
- 5) жирлек Советы тарафыннан кабул ителә торган муниципаль хокукий актлар

проектларын эшләүдә катнашу;

6) Татарстан Республикасы Дәүләт Советына закон чыгару инициативасы тәртибендә җирлек Советы тарафыннан кертелә торган Татарстан Республикасы законнары проектларын эшләүдә катнашу;

7) депутат гарызнамәсе кертү;

8) сайлаучылар белән очрашулар, аларның мөрәҗәгатьләре белән эшләү, үз вәкиле булган җирлек халкына үзләренң эшчәнлегә һәм җирле үзидарә органнары эшчәнлегә турында мәгълүмат бирү;

9) җирле референдумнарны, гавами тыңлауларны, җыелышларны, конференцияләрне һәм граждандардан сорашып белешүләрне оештыруда һәм уздыруда катнашу;

10) территорияль иҗтимагый үзидарәне оештыруда катнашу.

2. Депутат үз эшчәнлеген федераль законнар, Татарстан Республикасы законнары, башка муниципаль хокукый актлар һәм Пучы авыл җирлеге Советы Регламенты белән билгеләнгән башка формаларда да алып барырга мөмкин.

9 нчы статья. Депутатның сайлаучылар белән үзара мөнәсәбәте

1. Депутат җирлек халкы, шулай ук җирлек территориясендә урнашкан предприятиеләр, оешмалар, муниципаль һәм башка органнар коллективлары белән элемтәдә тора.

2. Депутат сайлаучылар алдында үз эшләре турында елга бер тапкырдан да ким булмаган күләмдә хисап тоты, аларны җирлек Советы эше турында даими хәбәр итә, шулай ук айга бер тапкырдан да ким булмаган санда халыкны кабул итә.

3. Депутат, законнары белән билгеләнгән чараларны кабул итеп, җирлек халкының законлы хокукларын, ирекләрен һәм мәнфәгатьләрен тәэмин итә, алардан килгән тәкъдимнәрне, гаризаларны, шикаятьләрне карый, үз вәкаләтләре чикләрендә аларда булган сорауларны дәрәс һәм вакытында хәл итәргә ярдәм итә.

4. Граждандарны кабул итә;

5. Җәмәгать фикерен өйрәнә һәм кирәк булганда тиешле дәүләт хакимияте органнарына, җирле үзидарә органнарына һәм җәмәгать берләшмәләренә тәкъдимнәр кертә.

6. Депутатның сайлаучылар белән очрашулары Актаныш муниципаль районының Пучы авыл җирлеге башкарма комитеты тарафыннан сайлаучылар белән очрашулар үткәрү өчен махсус билгеләнгән урыннарда, шулай ук депутатларның сайлаучылар белән очрашуларын үткәрү өчен Актаныш муниципаль районының Пучы авыл җирлеге башкарма комитеты тарафыннан бирелә торган биналарда аларны бирү тәртибенә туры китереп үткәрелә.

7. Депутатның сайлаучылар белән очрашулары җыелышлар, митинглар, демонстрацияләр, урам йөрешләре һәм пикетлар турындагы Россия Федерациясе законнары нигезендә үткәрелә.

8. Депутатның сайлаучылар белән очрашуларын оештыруга яисә уздыруга каршылык күрсәтү Россия Федерациясе законнары нигезендә административ җаваплылыкка китерә.

10 нчы статья. Депутатларның депутат этикасы кагыйдәләрен саклау

1. Депутат җирлек Советы тарафыннан расланган депутат этикасы кагыйдәләрен сакларга тиеш, шул исәптән түбәндәге бурычларны үтәргә:

1) үзе яки аның якин туганнарына кагылышлы мәсьәләләрне хәл иткәндә,

жирле үзидарэ органнары, оешмалар, вазыйфаи затлар, муниципаль хезмэткэрлэр һәм гражданнар эшчәнлегенә йогынты ясау өчен депутат статусын файдаланмау һәм жирле үзидарэ органнары эшендә катнашудан тыелу;

2) депутат вазыйфаларын объектив үтәүдә шик тудырырлык үз-үзеңне тотудан тыелырга, шулай ук аның абруена яисә жирлек Советы абруена зыян китерерлек низаглы хәлләрдән качарга;

3) мәнфәгатьләр конфликты килеп чыгу куркынычы булганда - шәхси кызыксыну (турыдан-туры яки читләтеп) депутат вазыйфаларын тиешенчә, объектив, гадел үтәүгә йогынты ясый яки йогынты ясый ала торган вәзгыять булганда;

- бу хакта жирлек советына хәбәр итәргә һәм аның әлеге мәнфәгатьләр конфликтын булдырмауга яисә жайга салуга юнәлдерелгән карарын үтәргә;

4) жирлек Советында билгеләнгән гавами чыгышлар кагыйдәләрен үтәү;

5) депутат эшчәнлегенә бәйле булмаган максатларда конфиденциаль характердагы белешмәләргә кертелгән, депутат бурычларын үтәүгә бәйле рәвештә аңа мәгълүм булган белешмәләргә ачмау һәм файдаланмау;

б) физик һәм юридик затлардан депутат бурычларын үтәүгә бәйле рәвештә бүләкләүләр (бүләкләр, акчалата бүләкләү, ссуда, хезмәт күрсәтүләр, күңел ачу, ял итү, транспорт чыгымнары өчен түләү һәм башка бүләкләүләр) алмау.

11 нче статья. Депутатның жирлек Советы сессияләрендә катнашуы

1. Депутат жирлек Советының барлык сессияләрендә шәхсән катнашырга тиеш.

2. Депутатка жирлек Советы сессияләрен уздыру вакыты һәм урыны, карауга кертелә торган мәсьәләләр турында хәбәр ителә, шулай ук әлеге мәсьәләләр буенча жирлек Советы регламенты нигезендә барлык кирәкле материалларны ала.

3. Жирлек Советы сессияләрендә катнаша алмаганда, депутат, бер көннән дә соңга калмыйча, бу хакта жирлек Советы Президиумына хәбәр итә.

12 нче статья. Депутатларның жирлек Советының даими комиссияләре эшендә катнашуы

1. Депутат әгъза булган жирлек Советының даими комиссияләренә барлык утырышларына шәхсән катнашырга тиеш.

2. Депутатка даими комиссияләр утырышларын уздыру вакыты һәм урыны, карауга кертелә торган мәсьәләләр турында хәбәр ителә, шулай ук әлеге мәсьәләләр буенча жирлек Советы регламенты нигезендә барлык кирәкле материалларны ала.

3. Даими комиссияләр утырышларында катнаша алмаганда, депутат, бер көннән дә соңга калмыйча, бу хакта даими комиссия рәисенә яисә жирлек Советы аппаратына хәбәр итә.

13 статья. Депутатның вазыйфаи затлар тарафыннан беренче чиратта кабул итүгә хокукы

1. Депутат эшчәнлегә мәсьәләләргә буенча депутат Пучы авыл жирлегә (алга таба – жирлек) жирле үзидарэ органнарының вазыйфаи затлары, муниципаль предприятиеләр һәм учреждениеләр житәкчеләргә тарафыннан чираттан тыш кабул итү хокукыннан файдалана.

2. Депутат вазыйфаи затка турыдан-туры яисә вазыйфаи затның кабул итү бүлмәсе (секретариаты) аша телдән яки язмача мөрәжәгать итә.

3. Телдән мөрәжәгать иткән очракта кабул итү вакыты жирлек Советы депутаты белән килешенгән вазыйфаи зат тарафыннан билгеләнә, ә депутат язмача

мөрәжәгать иткән очракта кабул итү вакыты депутат мөрәжәгатен алган көннән өч көннән дә соңга калмыйча вазыйфаи зат тарафыннан билгеләнә.

4. Депутатны өч көн эчендә кабул итә алмаганда, депутат белән килешү буенча вазыйфаи зат башка вакытны билгели.

14 нче статья. Депутатның мәгълүмат алу һәм тарату хокукы

1. Депутат үз депутатлык эшчәнлегенә бәйле мәсьәлэләр буенча, закон белән яшерен саклауны таләп итмәгән мәгълүматны жирле үзидарә органнарыннан, муниципаль предприятиеләрдән, учреждениеләрдән һәм аларның вазыйфале затларыннан алу хокукына ия.

2. Депутат үз эшчәнлегә мәсьәлэләре буенча федераль законда күздә тотылган тәртиптә массакүләм мәгълүмат чараларында чыгыш ясарга хокуклы.

15 нче статья. Депутат мөрәжәгатьләрен карау

1. Депутат дәүләт органнарына, жирле үзидарә органнарына, барлык оештыру-хокукий рәвешләрдәгә оешмаларга, иҗтимагый берләшмәләргә, депутат эшчәнлегә мәсьәлэләре буенча тиешле вазыйфаи затларга телдән яисә язмача мөрәжәгать итәргә хокуклы.

2. Жирле үзидарә органнары, муниципаль предприятиеләр һәм учреждениеләр һәм аларның вазыйфале затлары, депутат депутатлык эшчәнлегә мәсьәлэләре буенча мөрәжәгать иткән очракта, мөрәжәгатьне алган көннән башлап 15 көн эчендә, әгәр ул өстәмә тикшерү яки тикшерү таләп итмәсә, депутатка аның мөрәжәгатенә җавап бирергә яки ул сораган документларны яки мәгълүматны бирергә тиеш.

3. Депутат мөрәжәгатенә бәйле рәвештә нинди дә булса сорауларны өстәмә тикшерү яисә өстәмә өйрәнү үткәргә кирәк булган очракта, әлегә статьяның 2 өлешендә күрсәтелгән вазыйфаи затлар һәм җитәкчеләр бу хакта депутат мөрәжәгатен алган көннән алып 15 көн эчендә депутатка хәбәр итәргә тиеш. Соңгы җавап депутатка депутатның язма мөрәжәгатен алган көннән алып 30 көннән дә соңга калмыйча тапшырыла.

4. Депутатларның дәүләт органнарына, аларның оештыру-хокукий формасыннан бәйсез оешмаларга җәмәгать берләшмәләренә, аларның вазыйфаи затларына мөрәжәгатьләрен карау тәртибе һәм вакытлары законнар белән билгеләнә.

5. Депутат үзенең мөрәжәгатендә куйган мәсьәлэләрне жирле үзидарә органнары, муниципаль предприятиеләр һәм учреждениеләр тарафыннан карауда турыдан-туры катнашу хокукына ия.

16 нчы статья. Депутат соравы

1. Депутат яисә депутатлар төркеме жирлек Советы компетенциясенә керә торган мәсьәлэләр һәм үзенең депутатлык эшчәнлегә мәсьәлэләре буенча жирлек башлыгына, жирле үзидарә органнары, муниципаль предприятиеләр һәм учреждениеләр җитәкчеләренә депутат гарызнамәсә белән мөрәжәгать итәргә хокуклы.

2. Депутат гарызнамәсә жирлек Советы сессиясендә язма рәвештә кертелә һәм жирлек Советы сессиясендә игълан ителә. Депутат гарызнамәсен рәсмиләштерү жирлек Советы Регламенты нигезендә башкарыла.

3. Депутат гарызнамәсә җибәрелгән Орган яисә вазыйфаи зат аңа җавапны алган көннән алып 15 көн эчендә язма рәвештә бирә.

17 нче статья. Депутатның бурычлары

1. Депутат түбәндәгеләрне үтәргә тиеш:

1) үз эшчәнлеген алып барганда РФ Конституциясен, федераль законнарны, Татарстан Республикасы Конституциясен, Татарстан Республикасы законнарын, җирлек Уставын, башка муниципаль хокукый актларны сакларга; гражданның хокукларын һәм законлы мәнфәгатьләрен саклауны һәм яклауны тәмин итәргә;

2) сайлаучыларны даими рәвештә, кимендә айга бер тапкыр кабул итәргә;

3) гражданның, барлык оештыру-хокукый рәвешләрдәге оешмаларның, иҗтимагый берләшмәләренең, дәүләт хакимияте органнарының, җирле үзидарә органнарының мөрәҗғәгатьләрен үз вакытында карарга һәм аларга үз компетенциясе чикләрендә җаваплар бирергә;

4) сайлаучылар алдында очрашуларда хисап тотарга, шулай ук үз эшләре турында массакүләм мәгълүмат чаралары аша елга кимендә бер мәртәбә хәбәр итәргә;

5) депутат вәкаләтләрен үтәү белән бәйле чикләүләрен сакларга;

6) дәүләт серен һәм закон белән саклана торган башка серне сакларга, шулай ук депутат вәкаләтләрен гамәлгә ашыруга бәйле рәвештә гражданның шәхси тормышына, намусына һәм абруена кагылышлы аңа билгеле булган мәгълүматларны ачмаска.

2. Депутат федераль законнар, Татарстан Республикасы законнары, җирлек Уставы һәм җирлек Советының муниципаль хокукый актлары белән үзенә йөкләнгән башка бурычларны башкара.

18 нче статья. Депутатның җирле үзидарә органнары һәм вазыйфаи затлары белән үзара мөнәсәбәте

1. Депутат, җирле үзидарәнең коллегиаль органы әгъзасы буларак, җирлек Советының, аның органнарының эшчәнлегендә актив катнашуны тәмин итүче барлык тулы хокукларга да ия.

2. Җирлек советы депутатның сайлау округындагы, җирлек Советындагы эше, җирлек Советы карарларын һәм йөкләмәләрен үтәве турында хәбәрән тыңлый.

3. Җирле үзидарә органнары һәм вазыйфалы затлары депутатка аның эшендә кирәкле ярдәм күрсәтәләр, депутатка җирле үзидарә органнары эшчәнлеген, икътисади һәм социаль үсеш программаларын үтәү барышы, депутат тәкъдимнәре һәм критик кисәтүләр буенча кабул ителгән чаралар турында хәбәр итәләр, депутат тарафыннан законнарны, муниципаль берәмлекләренең вәкилләкләре органнары эше практикасын, җәмәгәтчелек фикерен өйрәнүгә ярдәм итәләр.

19 нчы статья. Депутат эшчәнлегенә социаль һәм башка гарантияләр

1. Депутат эшчәнлеген гамәлгә ашыруның социаль һәм башка гарантияләре җирлекнең законнары, муниципаль норматив хокукый актлары белән билгеләнә.

2. Депутатларны җинаять яисә административ җаваплылыкка тартканда, тоткарлаганда, кулга алганда, тентүдә, сорау алуда, аларга карата башка җинаять-процессуаль һәм административ-процессуаль гамәлләр кылганда, шулай ук депутатларга карата, алар биләгән торак һәм (яисә) хезмәт урыны, аларның багажы, шәхси һәм хезмәт транспорт чаралары, язышу вакытында оператив-эзләү чаралары уздырганда депутатларның хокуклары гарантияләре алар файдалана торган элемент чаралары, аларга караган документлар федераль законнар белән билгеләнә.

3. Депутат әйтелгән фикер, тавыш биргәндә белдерелгән позиция һәм депутат статусына туры килә торган башка гамәлләр өчен, шул исәптән вәкаләтләр чоры

тәмамлангач та, жинаять яисә административ жаваплылыкка тартыла алмый. Әлеге Нигезләмә депутат тарафыннан федераль законда каралган гавами мыскыллаулар, яла ягулар яисә башка хокук бозулар жибәрелгән очрактарга кагылмый.

4. Коррупциягә каршы тору турында Россия Федерациясе законнары нигезендә мәнфәгатьләр конфликтын булдырмау яисә жайга салу турындагы таләпләрне үтәмәгән өчен депутатның коллегиаль карарлар кабул итүдә (шул исәптән көн тәртибендәге мәсьәләләр буенча тавыш бирүдә) катнашуы яки биләгән вазыйфасы буенча Россия Федерациясе норматив хокукий актларында каралган башка бурычларны үтәве депутатны жаваплылыкка тарту өчен нигез булып тормый.

20 нче статья. Депутат эшчәнлеген гамәлгә ашыруда каршылыктар тудырган өчен жаваплылык

Жирле үзидарә органнарының, оешмаларның һәм ижтимагый берләшмәләрнең вазыйфаи затлары тарафыннан әлеге Нигезләмә нигезләмәләрен үтәмәү, шул исәптән әлеге Нигезләмәдә билгеләнгән срокларны һәм депутат гарызнамәләренә һәм мөрәжәгатьләренә жаваплар бирү тәртибен үтәмәү, белә торып ялган мәгълүмат бирү, мәгълүмат бирүдән хокуксыз баш тарту, аны бирүдән читләшү, депутатларны кабул итү кагыйдәләрен бозу, законнарда каралган жаваплылыкка китерә.